

# UPPSKOT SSP STEVNA 2012 - 13

Skúlin er kanska týðningarmesti pallurin í SSP- samstarvinum. Tískil er umráðandi at hava góð fyriryrgjandi tilboð í fólkaskúlanum - líka frá skúlabyrjan til næmingurin fer úr skúlanum. Tilboðini skulu hjálpa og stuðla lærarunum bæði í undirvísingini og í øðrum pedagogiskum virkseimi.

Hugsanin við SSP-arbeiðinum í fólkaskúlanum er at:

- *Læra næmingarnar hvussu teir við fyrimuni kunnu nýta vitan í verki. Læra teir at velja út og sálða frá og at uppdaga vandatekin, sum kunnu vera fyriboðan um skaðandi atburð. Læra næmingarnar at halda fast við altíð at hava ta góða lívið í miðdepilinum.*
- *Virka fyri, at foreldrini verða partur av týðningarmiklum neti, sum nógv verður gjørt burturúr. Tann vitanin, sum næmingarnir fáa, skulu foreldrini eisini fáa innlit í. Foreldraleikluturin og týðningur hansara fyri sosiala lívið í skúlaflokkinum eigur at vera í hásæti.*
- *Skúlin skal gera ta fulkomna foreldrasamstarvið móguligt. Hann skal hjúkla um hetta samstarv og røkja tað øll skúlaárin, so at bæði lærarar, foreldur og næmingar taka ábyrgd av felags málinum: At tryggja, at næmingarnir fáa sum mest burtur úr skúlatíðini, fakliga og heilsuliga.*

---

## UNG & LÍVIÐ:

Í fyriryrgjandi arbeiðinum skal arbeiðast miðvíst við at fremja hugburðin um tað góða lívið. At ein og hvør hevur ábyrgd fyri egnum gerðum. Ein týðandi tástur er fatanin um tað sosiala lívið og upplivingini hvat janaldarnir halda er rætt. Serliga rúsdrekka er eitt gjøgnumgangandi tema fyri fyriryrging í Føroyum og tey lond vit vanliga samanmeta okkum við. Endamálið er at økja aldurin, har børn og ung smakka sær á. Fyri at røkka endamálinum við fyriryrgjandi arbeiðinum innan rúsdrekka, eru trý málsøkir.

- Skúlin ger uppskot um yvirskipaðan rúsdrekkapolitikk í skúlunum
- At menna førleikarnar hjá børnum og ungum at taka tey røttu valini
- Mæla foreldrunum til at hava felags ásetingar fyri flokkin ella bólkin

## 7. FLOKKUR

Mælt verður til miðvísa frálæru í 7. flokkunum. Átakið skal somuleiðis venda sær til foreldrini og teirra leiklut sum upplasarar.

Tíðarskeið: 25. februar – 15. mars 2013

Undirvísingartilfar: "PRÁT UM RÚSDREKKA"  
"FORELDRAFUNDIR KUNNU MINKA UM DRYKKJUSKAPIN HJÁ UNGUM"

## 8. FLOKKUR

Mælt verður til at halda fast við ta tilgongd, ið byrja varð í 7. flokki viðvíkjandi rúsdrekka.

Tíðarskeið: 22. oktober – 2. november 2013

Undirvísingartilfar: "PRÁT UM RÚSDREKKA"  
"FORELDRAFUNDIR KUNNU MINKA UM DRYKKJUSKAPIN HJÁ UNGUM"

## TRYGGARI Á NETINUM

Elektroniskir samskiptsmiðlar eru vorðnir ein partur av gerandisdegnum hjá børnum og ungum. Fartelefonin og internetið eru komin fyri at verða, og tú kanst eins væl taka í hondina á barninum og leiða tað gjøgnum vandarnar á netinum.

Fyri at fyrbyggja kriminaliteti við elektroniskum miðlum, er neyðugt við miðvísari undirvísing og átøkum. At bæði næmingar og foreldur fáa innlit og eru tilvitaði um at taka tey røttu valini.

Evnið er elektroniskt samskipti hjá børnum, og endamálið er at læra tey at ferðast tryggari á internetinum, læra tey at verja sínar upplýsingar og sítt privatlív og annars, hvar markið er fyri, hvat er loyvt og ikki loyvt at gera á netinum.

## 4. FLOKKUR

Sum upptakt til tryggja internetdagin 7. februar 2012, ið Dátæftirlitið skipar fyri, verður mælt til, at evnið verður viðgjørt við næmingarnar í 4. flokki. Átakið skal somuleiðis venda sær til foreldrini.

Tíðarskeið: 3. januar – 5. februar 2013

Undirvísingartilfar: "TAÐ ER TÍN AVGERÐ 2"  
"SAMSPÆLIÐ"

## FORELDRANETVERK

Royndir vísa, at foreldrini er tann besta fyrbyggjandi eindin. Hetta vil SSP menna við miðvísimum foreldraarbeiði í samstarvi við skúlastýri, leiðslu og floksslærarar.

Foreldranetverk er, tá ið foreldur í einum flokki hittast og skifta orð um áskoðanir, rammur og hugskot. Endamálið er, at hjálpa foreldrum at tosa saman om týðningamiklar spurningar í gerandisdegnum hjá børnum og ungum.

Hví skulu vit hava foreldranetverk?:

- Innlit í støðuna hjá børnunum hjá hvør øðrum fremur trivna.
- Fyrbyggja ósemjur, arging og happing.
- Felags rammur fyri veitslur, rúsdrekka, nær barnið skal verða inni o.l. stuðlar foreldrum sum uppalarar.
- Lættari at loysa trupulleikar, tá ið foreldrini kenna hvønn annan og hava avtalað, at tosa saman, um ein er í iva.
- At fyrbyggja misskiljingar, frustratióin og óvissu í uppalingini.

Mælt verður til at skipa foreldranetverk frá skúlabyrjan.

Tíðarskeið: Alt árið

Tilfar:

“SAMSPÆLIÐ”

“FORELDRAFUNDIR KUNNU MINKA UM DRYKKJUSKAPIN HJÁ UNGUM”

## KVEIKINGARDAGUR

Ein av uppgávuunum hjá ráðgevingini er at standa á odda fyri fakligari menning í sambandi við útgreiningar, átøk og nýhugsan um frybyrging.

Fyri at røkka hesum endamálið verður skipa fyri árligum kveikingardegi. Luttakarir eru øll, ið eru við í tvørprofessionella arbeiðinum í SSP, leiðslur og samstarvsfelagir.

Tíðarskeið: 09.11.12

## TRIVNAÐARKANNING

Eitt týðandi tóttur hjá ráðgevingini er at savna hagtøl og skjalfesta vitan. Higartil er kanning gjørd um vanarnar hjá teimum ungu í sambandi við royking, rúsdrekka og verða ungar í Føroyum. Skipanin er einføld, og tað er ómakaleyst at seta inn fleiri spurningar, um tørvur er á hesum.

Mælt verður til at halda áfram við hesum arbeiðið.

## 7. – 8. FLOKKUR

Tíðarskeið: Januar – februar – marts - apríl 2013

## TAK VANDATEKIN Í ÁLAVARA

Fakfólk hava eins og onnur skyldu at boða barnaverndartænastuni frá, tá ið tey eru stúrin um eitt barn. Dygg og munagóð hjálp í tøkum tíma kann byrgja fyri álvarsligari inntrivum seinri í uppvøkstrinum.

Barnaverndarstovan, saman við Mentamálaráðnum, Almennaráðnum og Heilsumálaráðnum, mæla til, at arbeiðið at kunna og upplýsa um fráboðnaraskylduna, verður samskipa í SSP-samstarvinum.

Mælt verður til at halda áfram við arbeiðinum fram til 2015.

08.05.12

Óli Rubeksen  
SSP- ráðgevið